

## रोख रक्कमेत देय

सन २०१२-१३ करीता आदिवासी क्षेत्रातील १०१ ते २५० हेक्टर सिंचन क्षमतेच्या लघु पाटबंधारे योजनांसाठी मागणी क्रमांक टी-६ लेखाशिर्ष (४७०२ ५२९१) राज्य योजनांतर्गत योजनांसाठी निधी वितरण करणे बाबत.

महाराष्ट्र शासन  
ग्राम विकास व जलसंधारण विभाग,  
शासन निर्णय क्रमांक : लपायो-२०१२/प्र. क्र. १२८/जल-४  
मंत्रालय, मुंबई-४०० ०३२  
दिनांक : २४ जानेवारी, २०१३

### संदर्भ :


१. शासन निर्णय, ग्राम विकास व जलसंधारण विभाग क्र. लपायो-२००७/ प्र.क्र. १२५/जल-४, दिनांक २४ एप्रिल, २००७.
२. शासन परिपत्रक, वित्त विभाग क्र. बीजीटी-२०.१२/प्र. क्र. ५५/२०१२/अर्थसंकल्प-३, दिनांक ३१ मार्च, २०१२.
३. शासन परिपत्रक, वित्त विभाग क्रमांक अंदाज-२०१२/प्र. क्र. ६४/अर्थसंकल्प-३ दिनांक ०४ मे, २०१२.
४. शासन परिपत्रक, वित्त विभाग क्रमांक अंदाज-२०१२/प्र.क्र.६४/२०१२/अर्थसंकल्प-३ दिनांक ०६ जुलै, २०१२.
५. शासन निर्णय, आदिवासी विकास विभाग क्रमांक, बीयुडी-२०१२/प्र. क्र. २२अ/का.६, दिनांक ०७ डिसेंबर, २०१२.

### प्रस्तावना :

मागणी क्रमांक टी-६ लेखाशिर्ष (४७०२ ५२९१) अंतर्गत सन २०१२-१३ या वर्षात आदिवासी क्षेत्रातील १०१ ते २५० हेक्टर सिंचन क्षमतेच्या लघु पाटबंधारे योजनांसाठी योजनांतर्गत अनुदान वितरीत करण्याचा प्रस्ताव शासनास प्राप्त झाला होता. सदर प्रस्तावास आदिवासी विभागाने मान्यता दिली असून उपरोक्त संदर्भ क्रमांक ५ येथील दिनांक ०७ डिसेंबर, २०१२ च्या शासन निर्णयान्वये रु. १०४.०६ लक्ष निधी वितरणास मुक्त केला आहे. त्यानुषंगाने निधी वितरीत करण्याची बाब शासनाच्या विचाराधीन होती. या बाबतचा शासन निर्णय खालील प्रमाणे आहे.

### शासन निर्णय :

सन २०१२-२०१३ या आर्थिक वर्षात मागणी क्रमांक टी-६ लेखाशिर्ष (४७०२ ५२९१) अंतर्गत आदिवासी क्षेत्रातील १०१ ते २५० हेक्टर सिंचन क्षमतेच्या रायगड जिल्ह्यातील कर्जत तालुक्यातील पाषाणे



लघु पाटबंधारे योजनेसाठी रु. ९४.५३ लक्ष, यवतमाळ जिल्ह्यातील उमरखेड तालुक्यातील पिंपळदरी सिंचन तलाव योजनेसाठी रु. ०४.७१ लक्ष, तसेच पुसद तालुक्यातील राजना सिंचन तलाव योजनेसाठी रु. ०४.८२ लक्ष असा एकूण रु. १०४.०६ लक्ष निधी या शासन निर्णयानुसार वितरीत करण्यास मान्यता देण्यात येत आहे.

२. सदर वितरीत तरतूद अधीक्षक अभियंता, लघु पाटबंधारे (स्थानिक स्तर) मंडळ, ठाणे व अमरावती यांचे अधिनस्त ठेवण्यात येत आहे. त्याप्रमाणे त्यांनी त्यांच्या अधिनस्त आहरण व संवितरण अधिकाऱ्यांना प्रस्तुत तरतूदींचे वितरण तात्काळ करावे.

३. योजनेच्या प्रशासकीय मान्यतेच्या व सुधारीत प्रशासकीय मान्यतेच्या किंमतीपेक्षा जास्त खर्च होणार नाही याची दक्षता घेण्यात यावी. तसेच ज्या योजनांना महाराष्ट्र जलसंधारण महामंडळ यांचेकडून निधी उपलब्ध झालेला आहे अथवा निधी उपलब्ध होणार आहे अशा योजनांना आता वितरीत करण्यात येत असलेले अनुदान वितरीत करू नये. तसेच योजनेवरील खर्च मंजूर अनुदानाच्या मर्यादेतच राहील याची दक्षता घेण्यात यावी व भूसंपादनासाठी मंजूर केलेला निधी भूसंपादनाच्या कामासाठीच वापरण्यात यावा.

४. उपरोक्त बाबींवरील खर्च (मागणी क्रमांक टी-६)"४७०२-लहान पाटबंधाऱ्यांवरील भांडवली खर्च-पंचवार्षिक योजनांतर्गत योजना-७९६-जनजाती क्षेत्र उपयोजना (०१) जनजाती क्षेत्र उपयोजनांतर्गत योजना-राज्य योजनांतर्गत योजना (०१) (०९) राज्य एकत्रित निधी अंतर्गत लहान पाटबंधारे योजना (जिल्हास्तर योजना) (४७०२ ५२९१) २७- लहान बांधकामे." या लेखाशिर्षाखाली खर्ची टाकण्यात यावा. सदर खर्च वित्त विभागाचे उपरोक्त संदर्भ क्रमांक ३ येथील दिनांक ०४ मे, २०१२ च्या परिपत्रकात नमुद मार्गदर्शक सूचनांनुसार करण्यात यावा.

५. अधीक्षक अभियंता, लघु पाटबंधारे (स्थानिक स्तर) मंडळ, ठाणे व अमरावती यांनी व त्यांचे अधिनस्त असलेल्या क्षेत्रीय यंत्रणांनी सदर तरतूद शासन निर्णय, आदिवासी विकास विभाग क्र.टिएसपी-१०८६/८७१०/प्र.क्र.८७१०/प्र. क्र. ३१/का. ५ दिनांक ९ मार्च, १९९० अन्वये निश्चीत केलेल्या आदिवासी उपयोजना क्षेत्रातील मान्य योजनांवर खर्च होतील याची दक्षता घ्यावी. तसेच या तरतूदी खर्च करतांना शासन निर्णय, आदिवासी विकास विभाग, क्र. टिएसपी-२००३/प्र. क्र. १०१/ का-६ दिनांक २६ जुलै, २००४ व क्र. टिएसपी-२००५/प्र. क्र. ५९/ का-६ दिनांक १० नोव्हेंबर, २००५ मधील अटींचे कटाक्षाने पालन करण्याची दक्षता घेण्यात यावी, तसेच प्रस्तुत शासन निर्णयान्वये वितरीत करण्यात येत असलेल्या तरतूदी मासिक खर्च विवरणपत्राप्रमाणे खर्च करण्याची दक्षता घेण्यात यावी. सदर तरतूदी संगणक वितरणप्रणालीवर उपलब्ध करून देण्यात येत आहेत.


६. आदिवासी उपयोजनेतर्गत उपलब्ध करून दिलेली तरतूद फक्त आदिवासी लोकांकरीता व आदिवासी उपयोजना क्षेत्रांतर्गत खर्च करण्यात यावी. आदिवासी उपयोजनेतर्गत केलेली तरतूद आदिवासी क्षेत्राबाहेर किंवा सर्वसाधारण योजनेखाली खर्च करण्यात येवू नये. जर आदिवासी उपयोजनेत केलेली तरतूद खर्च झाली नाही तर सदर तरतूद प्रत्यार्पित करावी व कोणत्याही परिस्थितीत आदिवासी क्षेत्राबाहेर खर्च करण्यात येवू नये. जर आदिवासी उपयोजनेची तरतूद आदिवासी क्षेत्राबाहेर खर्च झालेली आढळल्यास या बाबत अधीक्षक अभियंता, लघु पाटबंधारे (स्थानिक स्तर) मंडळ, ठाणे व अमरावती यांना जबाबदार धरण्यात येईल.

७. क्षेत्रीय यंत्रणांनी योजनावर मासिक खर्चाची विवरणे लेखाशिर्षनिहाय/उप लेखाशिर्षनिहाय तसेच साध्य झालेले भौतिक उद्दिष्टनिहाय माहिती आदिवासी क्षेत्र व अतिरिक्त आदिवासी उपयोजना क्षेत्रासाठी स्वतंत्रपणे विहित प्रपत्रात ज्या महिन्यात खर्च झाला असेल त्याच्या पुढील महिन्याच्या १० तारखेपर्यंत या विभागास, आदिवासी विकास विभागास, नियोजन व वित्त विभागास व आदिवासी आयुक्त, नाशिक यांना पाठवावी. तसेच आदिवासी उपयोजना क्षेत्रात केलेला खर्च स्वतंत्रपणे नोंदविण्यात यावा व शासनाच्या प्रचलित नियम, कार्यपद्धती व सध्याच्या शासकीय धोरणास अनुसरून चालू योजनांवर खर्च करावा.

८. सदर शासन निर्णय, आदिवासी विकास विभागाच्या शासन निर्णय क्र. बीयुडी-२०१२/प्र. क्र. २२ अ/का.६, दिनांक ०७ डिसेंबर, २०१२ च्या अनुषंगाने निर्गमित करण्यात येत आहे.

९. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २०१३०१२४१२४०३५६५२६ असा आहे.

महाराष्ट्राचे राज्यपाल यांच्या आदेशानुसार व नावाने,

  
(सुनील चव्हाण)

उप सचिव, महाराष्ट्र शासन

प्रति,

आयुक्त, आदिवासी विकास, महाराष्ट्र राज्य, नाशिक,  
अप्पर आयुक्त, आदिवासी विकास, ठाणे, नागपूर, अमरावती व नाशिक,  
मुख्य अभियंता, लघु पाटबंधारे (स्थानिक स्तर) महाराष्ट्र राज्य, पुणे  
अधीक्षक अभियंता, लघु पाटबंधारे (स्थानिक स्तर) मंडळ, ठाणे  
अधीक्षक अभियंता, लघु पाटबंधारे (स्थानिक स्तर) मंडळ, अमरावती  
प्रकल्प अधिकारी, एकात्मिक आदिवासी प्रकल्प, नाशिक  
आयुक्त, आदिवासी संशोधन व प्रशिक्षण संस्था, पुणे  
मा. मंत्री (जलसंधारण) यांचे खाजगी सचिव,  
मा. राज्यमंत्री (जलसंधारण) यांचे खाजगी सचिव,

महालेखापाल (लेखा व अनुज्ञेयता)/ (लेखा परीक्षा), महाराष्ट्र १/२, मुंबई/ नागपूर,  
कार्यासन अधिकारी, का-२,५ व का-६, आदिवासी विकास विभाग, मंत्रालय, मुंबई-३२  
वित्त विभाग, व्यय-१५ व अर्थ-१७, मंत्रालय, मुंबई-३२  
नियोजन विभाग, कार्यासन क्र. का १४६१ व १४५१.  
कार्यासन अधिकारी, जल-११, ग्राम विकास व जलसंधारण विभाग, मंत्रालय, मुंबई-३२.  
निवड नस्ती (जल-४).